

ضياء الدين لاہوري

جنگِ آزادی کے پرستاروں پر تقدير کی مہم

جناب پیام شاہجہان پوری نے اپنے کالم (مطبوعہ ”دن“، 24 اگست 2002ء) میں جواب الجواب کے ساز و سامان کے ساتھ مسلسل ہو کر ایک بار پھر جنگِ آزادی 1857ء کو تئی و فساد قرار دیا ہے۔ انہوں نے مجھ غریب کو اختاب کے کٹھرے میں کھڑا کر کے اول الزام یہ عائد کیا ہے کہ ان کے ایک کالم ”سرسید کا گناہ“ کے جواب میں، میرا جو مضمون شائع ہوا۔ اس میں متعدد کتابوں کے اقتباسات پیش کئے گئے ہیں ”مگر حرام ہے جو کسی ایک اقتباس کے نیچے حوالہ دیا ہو“ وہ مجھ پر حسب توفیق خوب خوب بر سے ہیں اور میرے انداز تحقیق کو بجانان اللہ کے زمرے میں ڈالتے ہوئے تا ان اس ضرب المثل پر توڑی ہے:

گرہمیں مکتب وہیں ملا کا رِ طفلان تمام خواہد شد

میں ان کے ادب پارے کی تصوراتی رفتہ پر انہیں مبارک باد کا مُسْتَحْقِن سمجھتا ہوں مگر کیسے بتاؤں کہ میں اس معاملے میں بے اختیار تھا۔ موصوف ایک سینئر صحافی، نام و رکام نگار اور اعلیٰ سطح کے مدیر کہلاتے ہیں۔ وہ اچھی طرح جانتے ہیں کہ اخبار یا جرائد اپنی پالپسی کے تحت مستقل قلم نگاروں کو گاہے بگاہے لکھنے والوں پر ترجیح دیتے ہیں۔ موصوف کی صحافیانہ زندگی میں خود ان کے قلم سے مجھ جیسے کتنے گمان قارئین کی تحریریں ادارتی کتریبونت کی زد میں آئی ہوں گی۔ من کو ملزم اپنی صفائی میں صرف یہی عرض کر سکتا ہے کہ اس نے تمام حوالے تحریر کئے تھے مگر مطبوعہ مضمون میں شائع نہ ہوئے۔ اسے خود اس کیفیت پر دکھ ہوا تھا۔ لہذا مجبوراً اس مضمون کی فوٹو سٹیٹ نقل اکوڑہ خٹک کے اس جریدے میں اشاعت کے لیے بھیجا پڑی جس کا ذکر موصوف نے اپنے ایک حوالے میں کیا ہے۔ یہ تمام حوالے سندر کے طور پر مضمون کے ساتھ جون 2002ء کے شمارے میں شائع ہو چکے ہیں۔ وہاں ملاحظہ کئے جاسکتے ہیں۔ کاش! موصوف مجھ پر الزام عائد کرنے سے پہلے اپنے صحافتی تجربے کو ذہن میں لاتے ہوئے ذاتی مراسم سے اس امر کی تصدیق کر لیتے کہ حوالے کیں ادارتی معمولات کی نذر تو نہیں ہو گئے۔

موصوف راقم کے متعلق تحریر کرتے ہیں: ”مضمون نگار نے مجھ پر الزام لگایا ہے کہ میں نے انگریز کے خلاف بغاوت کو ناجائز ثابت کر کے“ آزادی کے لیے ملی تحریکات کو جس میں تحریک پاکستان بھی شامل ہے۔ ناجائز قرار دینے کی کوشش کی ہے۔ یہاں بھی موصوف نے حقیقت حال کے اظہار سے انگماض برتا۔ پہلی بات تو یہ ہے کہ انگریزوں کے خلاف بغاوت کو حرام یا ناجائز میں نے ثابت نہیں کیا ہے بلکہ یہ ان علمائے دین نے ثابت کیا ہے، جن کے فتوے ہم نے اپنے مضمون میں پیش کئے ہیں۔“

یہاں موصوف نے لفظی رد و بدل سے کام لیا ہے۔ میں نے یہ کہا تھا کہ موصوف ”اپنی طرف سے یہ ثابت کرنا چاہتے ہیں، انہوں نے یوں تاثر دیا کہ میں نے اُن کی طرف سے بغاوت کا ناجائز ”ثابت کرنا“، ”سلیم کر لیا ہے۔“ ”ثابت کرنا چاہیے“ اور ”ثابت کرنے“ میں زمین آسمان کا فرق ہے۔ صورت اول میں صرف خواہش ہوتی ہے جبکہ صورت دوم میں اس کی تکمیل ہوتی ہے۔ موصوف حقیقتاً کچھ ثابت نہیں کر سکے۔ محض فتوے پیش کئے ہیں اور فتویٰ کسی مسئلے پر مفتی یا عالم کے اپنے ذہن کے مطابق اس کے مسلک کی صرف ترجیحی ہوتی ہے۔ بعض مسئللوں پر تو ایک ہی مسلک کے علماء مختلف آراء کا اظہار کرتے ہیں جو ایک دوسرے کی ضد ہوتی ہیں۔ لہذا ان سے کوئی بات ثابت نہیں ہوتی۔ اگر موصوف کے منتخب کردہ علماء کے فتووں سے انگریز آقا مولیٰ ثابت ہو جاتے ہیں تو جن علماء نے انگریزوں کے خلاف فتوے دیئے انہیں ثبوت کیوں نہیں مانا جاتا؟ موجودہ بحث سے اگر کوئی بات ثابت ہوتی ہے تو صرف یہ کہ فتوے انگریزوں کے حق میں دیئے گئے تھے اور ان کے خلاف بھی۔ تحریک پاکستان کے حوالے سے جب موصوف کہتے ہیں کہ انگریزوں کے خلاف بغاوت کو حرام یا ناجائز انہوں نے نہیں بلکہ علمائے دین نے ثابت کیا ہے تو عرض ہے کہ ان کا ایسے فتوے بار بار پیش کرنا چہ معنی دارد؟ موصوف انہیں سلیم کرتے ہیں۔ ان پر اصرار کرتے ہیں۔ انہیں ثبوت بھی کہتے ہیں اور آگے پیش کر دیتے ہیں تو بلاشبہ و شبہ یہ بات ان کی بھی ہو گئی کہ آزادی کے لیے ملی تحریکات جس میں تحریک پاکستان بھی شامل ہے، حرام تھیں اور 1857ء کی جنگ آزادی کو تو موصوف خود اپنے الفاظ میں صاف صاف 1857ء کے تلتانوں کی وحشینہ بغاوت، قرار دے ہی چکے ہیں۔

اس کے بعد موصوف رقم کو خطاب کرتے ہوئے لکھتے ہیں کہ ”آپ کا یہ کہنا بھی غلط ہے کہ ہم نے انیسویں صدی کے اوآخر اور بیسویں صدی کے اوائل کے مختلف حالات کے پس منظر میں تحریر کئے ہوئے فتووں کے مตanco کو زبردستی پیچھے لے جا کر 1857ء پر منطبق کر دیا ہے۔“ میرا یہ کہنا غلط ہے یا صحیح، پہلے اپنی تحریر پر غور فرمائیں۔

موصوف نے لکھا تھا: ”سر سید احمد خان زیرِ انسان تھے۔ علوم دینیہ سے واقف بھی تھے۔ بلاشبہ انہوں نے 1857ء کے ہنگامے کو جہاد قارنیں دیا بلکہ فساد فرار دیا مگر کیا اس فکر اور سوچ میں وہ تھا تھے؟“ ”اس دور“ کا کوئی مسلمان فرقہ ایسا تھا جس کے اکابر علماء نے انگریز کے خلاف ”اس بغاوت“ کی نہت نہ کی ہو، بلکہ ان اکابر علماء نے تو ”اس بغاوت“ میں شرکت کو حرام قرار دیا چنانچہ.....“ اس کے بعد انہوں نے اپنی بات ثابت کرنے لیے مختلف مسلک کے علماء کے فتووں کی عبارتیں پیش کی ہیں۔

موصوف کی اس عبارت پر غور فرمائیے! اس میں 1857ء کے حوالے سے یہ تاثر دیا گیا ہے کہ ”اس دور“ کے تمام فرقوں کے اکابر علماء نے انگریز کے خلاف ”اس بغاوت“ (یعنی 1857ء کی جنگ آزادی) کی نہت کی جبکہ ان کی اس عبارت والے مضمون میں ان کے نقل کردہ فتووں کی تمام عبارتیں متذکرہ بغاوت کے ذکر سے قطعاً خالی ہیں۔ یہ تمام عبارتیں انیسویں صدی کے اوآخر اور بیسویں صدی کے اوائل کی تحریر کردہ ہیں اور انہی ادوار سے متعلق ہیں۔ میں اپنے دعوے

پراب بھی قائم ہوں۔ فتووں کے جوابات موصوف نے درج کئے تھے، ان میں کہیں بھی ”اس بغاوت“ یعنی 1857ء کی جنگ آزادی کی نہاد میں کوئی فقرہ ہے تو اس کی نشاندہی فرمائیے۔ غیر متعلق عبارتوں کے اقتبات کے ساتھ ان کی حوالہ جاتی کتب سے اپنے مضمون کو مزین کر دینا ایک سراب ہے۔ اس سے متعلقہ بات پایہ شوب کو نہیں پہنچ سکتی۔ مزید برآں اگر کوئی شخص کسی سوچ اور فکر میں تھا نہیں بلکہ بعض دوسرے بھی اس کے ساتھ شریک ہوں تو یہ امر اس ٹولے کی فکر کے سچا ہونے کی دلیل نہیں بن جاتی۔

موصوف نے اپنے موجودہ مضمون میں ایسے تاریخی قصوں کے اقتبات درج کئے ہیں جن میں بعض معروف علماء کو انگریزوں کی حمایت میں حریت پسندوں سے نہ آزماتا لیا گیا ہے۔ ان کے بارے میں عرض ہے کہ ایسے ہنگامی حالات کے دوران اور ان کے بعد بہت سے فرضی قصے کہانیاں جنم لیتی ہیں۔ تحقیقی امور میں ان کی کوئی اہمیت نہیں ہوتی۔ ایسے واقعات کے بارے میں دستاویزی ثبوت کے بغیر کسی نتیجے پر نہیں پہنچا جاسکتا۔ ذاتی تجربات کے شمن میں بیان کردہ واقعات البتہ قابل ترجیح ہوتے ہیں بشرطیکہ بیان کنندرہ معروف اور قابل اعتماد ہو۔ بعض واقعہ نگار مخصوص مقاصد کے تحت کہانیاں گھڑتے ہیں جنہیں بعد میں وسعت دینے کا ”فریضہ“ ان کے مسلک دار انجام دیتے ہیں۔ تاریخ میں من گھڑت قصے بنانے والوں کا ذکر آتا ہے گھر محقق اور تاریخ نویس ان کی بیان کردہ ایسی کہانیوں کو تسلیم نہیں کرتے۔

موصوف یہ سوال کرتے ہیں کہ بہت سے علماء جو غدر کے خلاف تھے، کیا اندارِ قوم اور اسلام دشمن تھے؟ میں یہ پوچھنے کی جسارت کرتا ہوں کہ وہ ڈھیروں علماء جو انگریز خلاف رو یہ رکھتے تھے، کیا اندارِ قوم اور اسلام دشمن تھے؟ موصوف نے تو کسی کے اس قول پر کہ ”غدر میں بہت سے علماء خلاف تھے کہ یہ جہاد نہیں“ آنا فاناً یہ فیصلہ سنادیا کہ ”بہت سے علماء کثرت تعداد پر دلالت کرتے ہیں۔“ پھر انہوں نے چیزہ چیزہ علماء کے فتووں کے ذکر کے ساتھ ڈاکٹر محمد ایوب قادری کو ”ہمارے عہد کا فضل مورخ اور اسکالر“، قرار دیتے ہوئے ان کی کتاب ”جنگ آزادی 1857ء“ کے حوالے سے 1857ء سے قبل ایسٹ انڈیا کمپنی کے معروف صاحب علم ملاز میں کے ناموں کی ایک فہرست پیش کی ہے۔ جنہوں نے ”بقول مؤلف سرکار کمپنی کا اقتدار مستحکم کیا۔“ ”بقول مؤلف“ کے پردے میں یہ فہرست نقل کرنا بالکل بے مقصد ہے کیونکہ اوقل تو یہ زیر بحث دور 1857ء سے پہلے کی بات ہے جبکہ اصل مسئلہ پروان ہی نہ چڑھا تھا۔ دوسری بات یہ کہ ملازمت اور سیاسی وفاداری وغیر خواہی میں بہت فرق ہے۔ لطف کی بات یہ ہے کہ اس فہرست کو نقل کرتے ہوئے موصوف نے اصل حوالے میں درج ناموں کے ساتھ افراد کے سنین وفات حذف کر دیئے جن سے معلوم ہو سکتا تھا کہ اس فہرست میں بعض ایسے اصحاب کا اندرج ہی ہے جو جنگ آزادی سے تمیں چالیس سال قبل انتقال کر چکے تھے۔ اس طرح موصوف نے بڑی ہوشیاری کے ساتھ انگریزوں کے وفادار علماء کی نسبتی متعدد میں سترہ کمپنی کے صاحب علم ملاز میں کا بطور علماء اضافہ تو کر لیا مگر انہوں نے اسی ”فضل مورخ اور اسکالر“ کی اسی خصیم کتاب سے ان بے شمار معروف علماء کی فہرست ترتیب دینے کی زحمت گوارانہ کی

-جنہوں نے انگریزوں کے خلاف قلمی اور عملی جدوجہد کی۔ موصوف نے مولوی عاشق علی میرٹھی کی کتاب ”تذکرہ الرشید“ کے حوالے سے بتایا ہے کہ مولانا محمد قاسم نانوتوی، حاجی امداد اللہ کی اور مولانا شیداحمد گنگوہی سرکار برطانیہ کے جاں ثار تھے جبکہ ”ہمارے عہد کا فاضل مورخ اور اسکالر“ اپنی اسی کتاب میں حاجی امداد اللہ کی کو ”امیر جہاد“ اور مولانا رشید احمد گنگوہی کو اس حربی جماعت کے عہدہ ”فصل قضایا“ پر مامور بتارہا ہے اور مولانا محمد قاسم نانوتوی کا نام مجلس شوریٰ کی فہرست میں درج کیا ہے (صفحہ 178) کس کی بات درست مانی جائے؟ موصوف تو اپنے مسلک کی حمایت میں صورت اول کو ترجیح دیں گے کیونکہ دوسری صورت پر کڑواکڑ و اتھوچوکی ضرب المثل صادق آتی ہے جبکہ تحقیقی نقطہ نظر سے دونوں دعوے تثنیہ تحقیق ہیں کیونکہ دونوں مصنفوں نے اپنی ان تحریروں کے ذیل میں کوئی حوالے درج نہیں کئے۔

موصوف نے سر سید کو نظریہ پاکستان کا بانی اور سب سے پہلے دوقومی نظریے کی تھیوری پیش کرنے والا قرار دیا ہے۔ میں اس دعوے کو بر صیری کی تاریخ کا سب سے بڑا جھوٹ قرار دیتا ہوں۔ سر سید نہ تو نظریہ پاکستان کے بانی تھے اور نہ ہی دوقومی نظریے کے خالق۔ ہمارے ہاں یہ بات ایک خاص طبقے نے مخصوص مصلحتوں کے تحت پھیلائی ہے جسے ہمارے تعلیمی نصاب اور ذرائع ابلاغ کے ذریعے تقویت پہنچائی جا رہی ہے۔ نظریہ قوم کے موضوع پر سر سید کے متعدد اقوال میں سے صرف چار مختصر اقتباسات پیش خدمت ہیں:

1: تمام انسان بالکل شخص واحد ہیں اور میں قوم کی خصوصیت کے واسطے مذہب اور فرقہ اور گروہ پسند نہیں کرتا۔

(کامل مجموعہ لیکھرز و اپنے صفحہ 137)

2: وہ زمانہ ب نہیں کہ صرف مذہب کے خیال سے ایک ملک کے باشندے دوقومیں سمجھے جائیں۔

(سفر نامہ پنجاب۔ مطبوعہ 1884ء صفحہ 143)

3: لفظ ”قوم“ سے میری مراد ہندو اور مسلمان دونوں سے ہے۔ یہ وہ معنی ہیں جس میں لفظ ”نیشن“ (قوم) کی تعبیر کرتا ہوں۔ میرے نزدیک یہ امر چند اس طلاق کے لائق نہیں کہ ان کا مذہبی عقیدہ کیا ہے؟ (ایضاً صفحہ 167)

4: یاد رکھو کہ ہندو اور مسلمان ایک مذہبی لفظ ہے ورنہ ہندو، مسلمان اور عیسائی بھی، جو اسی ملک میں رہتے ہیں، اس اعتبار سے سب ایک ہی قوم ہیں۔ (ایضاً صفحہ 94)

واضح ہو کہ اقتباس اول 1873ء اور باقی اقتباسات 1884ء کی تحریروں سے لیے گئے ہیں۔ ان کے مقابلے میں موصوف کے مضمون اول میں درج بناres کا 1867ء کا حوالہ کوئی وقعت نہیں رکھتا کیونکہ کسی شخصیت کے آخری دور کے خیالات ہی اس کے اصلی افکار تسلیم کئے جاتے ہیں۔ قائد اعظم بھی تو پہلے ہندو اور مسلمانوں میں ”اتحاد کے سفیر“ کہلاتے تھے مگر بعد میں انہوں نے دوقومی نظریہ اپنایا تو یہی ان کی شخصیت کے ساتھ منسوب ہوا۔

موصوف قائد اعظم اور ان کے چند ساتھیوں کا نام لے کر ان کی جدوجہد کے حوالے سے سوال کرتے ہیں کہ کیا

انہوں نے ”کبھی سول نافرمانی کی؟ قانون کو اپنے ہاتھ میں لیا؟ پولیس کی لاٹھیاں کھائیں؟ کبھی جیل گئے؟“ سچان اللہ! کیا ہی ہاتھ کی صفائی ہے! کیا آزادی کی تحریک میں پولیس کی لاٹھیاں کھانے، جیل جانے والے ضروری طور پر فسادی اور دہشت گرد ہوتے ہیں؟ قائدِ اعظم کی جماعت کے ادنی سے لے کر اعلیٰ سطح تک کے سینکڑوں عہدیداروں نے جیل یا تراکی۔ اس کے علاوہ ہزاروں کارکن قیدی بنے اور لاٹھیاں کھائیں۔ آزادی کے پرستاروں کو کس ڈھنائی کے ساتھ فسادیوں کے کھاتے میں ڈالا جا رہا ہے اور ان کی قربانیوں کو دہشت اور دہشت سے تعبیر کیا جا رہا ہے۔ کسی تحریک میں شامل تمام ارکان کے لیے ضروری نہیں ہوتا کہ وہ جیل جائیں یا لاٹھیاں کھائیں۔ تحریک میں ان کے روپوں کو دیکھا جاتا ہے۔ موصوف کے نامہ چند قائدین کو اگر یہ موقع میسر نہیں آسکایا اپنوں نے کسی حکمت عملی کے تحت ان سے گریز کیا کوئی مثال کوئی ضابط نہیں بن جاتی۔ جنگوں میں کمائڈ رانچیف کا کام حربی منصوبہ بندی اور ہراول دستوں کو باعمل رکھنا ہوتا ہے جبکہ عام فوجی اپنے متعین کردہ فرائض کے مطابق لڑتے ہیں۔ تحریکوں میں بھی قائدین اور کارکن وقت کی مصلحتوں کے مطابق حکمت عملیاں اپناتے ہیں۔ ہمیں آزادی پر امن اور قانونی جہد و جہد کے نتیجے میں نہیں بلکہ ہزار ہا جانبازوں کی قربانیوں کے صلے میں ملی۔ اس کی بنیاد 1857ء کی جنگ آزادی میں رکھدی گئی تھی۔ اگرچہ یہ جنگ کسی پیش بندی کے بغیر اچانک شروع ہوئی اور اس وجہ سے نظم و ضبط، باہمی روابط، منصوبہ بندی اور مرکزیت کے فordan کے علاوہ سرمائے کی عدم دستیابی اور آستین کے سانپوں کے مخبری کارنا موں کے باعث وقتی طور پر ناکام ہو گئی مگر اپنی کمزوریوں اور خامیوں کے باوجود مستقبل کے لیے جدوجہد کا موزوں راستہ متعین کرنے کی ایک راہ عمل چھوڑ گئی۔ اسے فساد یا دہشت گردی کہنے والوں کی اپنی ڈنی سطح اور ان کا اپنا معیار ہے۔ اس کے بعد نوے برس کے عرصے کے دوران میں بھی وقتی قاتاً حربی معرکے جاری رہے اور یہی باعث ہے کہ انگریزوں کو توپوں، گولیوں، پھانی کے پھنڈوں اور کالے پانی کی سزاوں کے بعد بذریعہ قید خانے بھرنے اور لاٹھیوں کے استعمال کی سطح تک اتنا پڑا۔ بعد میں وہ اگر گفت و شنید پر آمادہ ہوئے تو حریت پسندوں کی عملی جدوجہد ہی کی بنا پر اگرچہ اس عمل میں بھی وہ ایک طویل عرصہ گزار گئے۔ اگر انہیں مستقل امن و سکون کا ماحول ملتا تو وہ بھی جانے والے نہ تھے۔ وہ آرام سے سونے کی چڑیا کو چھوڑ کر نہیں جاسکتے تھے۔ اس لیے یہ جنگ کبھی نہ کبھی تو ہونا ہی تھی۔ اگر جنگ آزادی 1857ء میں نہ ہوئی ہوتی تو ہم 1947ء میں آزاد نہ ہو سکتے۔ اس جنگ میں تاخیر ہوتی تو آزادی بھی پیچھے جا پڑتی۔ جو لوگ انگریزوں کے باجماعت حاشیہ بردار رہے اور اہل وطن کی جاسوی کے کارناۓ انجام دے کر سرکاری انعام واکرام وصول کرتے رہے۔ انہیں مفت میں آزادی مل گئی۔ انعام واکرام کے وہ موقع نہ رہے تو ان کے دانشوار پر قلم کے جو ہر دکھا کر حریت پسندوں کے خلاف قوم کے افراد کے ذہنوں میں کھلے بندوں شکوک پیدا کرنے لگے اور بالآخر انہیں فسادی قرار دیتے ہوئے ان پر تباہی بھجنے کی مہم شروع کر دی۔ ان میں ایک بات البتہ ضرور ہے کہ وہ لوگ احسان فراموش نہیں کیونکہ ایسا کر کے وہ سابق آقاوں کا حق نمک ادا کر رہے ہیں۔